

## శ్రీలక్ష్మీస్తోత్రం అగస్త్యరచితమ్

{|| శ్రీలక్ష్మీస్తోత్రం అగస్త్యరచితమ్ ||}

సంకలన ం: డా॥ మనస్వీ శ్రీవిద్యాలంకార 'మనస్వీ'

ఋషివర అగస్త ద్వారా రచిత శ్రీలక్ష్మీ స్తోత్ర యహ స్తోత్ర అత్యంత  
ఫలదాయీ హై ।

జయ పద్మపలాశాక్షి జయ త్వం శ్రీపతిప్రియే ।

జయ మాతర్మహాలక్ష్మి సంసారార్థవతారిణి ॥

మహాలక్ష్మి నమస్తుభ్యం నమస్తుభ్యం సురేశ్వరి ।

హరిప్రియే నమస్తుభ్యం నమస్తుభ్యం దయానిధే ॥

పద్మాలయే నమస్తుభ్యం నమస్తుభ్యం చ సర్వదే ।

సర్వభూతహితార్థాయ వసువృష్టిం సదా కురు ॥

జగన్మాతర్నమస్తుభ్యం నమస్తుభ్యం దయానిధే ।

దయావతి నమస్తుభ్యం విశ్వేశ్వరి నమోఽస్తు తే ॥

నమః క్షీరార్ణవసుతే నమస్తైలోక్యధారిణి ।

వసువృష్టే నమస్తుభ్యం రక్ష మాం శరణాగతం ॥

రక్ష త్వం దేవదేవేశి దేవదేవస్య వల్లభే ।

దరిద్రాత్రాహి మాం లక్ష్మీ కృపాం కురు మమోపరి ॥

నమస్తైలోక్యజనని నమస్తైలోక్యపావని ।

బ్రహ్మాదయో నమస్తే త్వాం జగదానందదాయని ॥

విష్ణుప్రియే నమస్తుభ్యం నమస్తుభ్యం జగద్ధితే ।

ఆర్తహన్తి నమస్తుభ్యం సమృద్ధిం కురు మే సదా ॥

అబ్జవాసే నమస్తుభ్యం చపలామై నమో నమః ।

చంచలామై నమస్తుభ్యం లలితామై నమో నమః ॥

నమః ప్రద్యుమ్నజనని మాతుస్తుభ్యం నమో నమః ।

పరిపాలయ భో మాతర్మాం తుభ్యం శరణాగతం ॥

శరణ్యే త్వాం ప్రపన్నోఽస్మి కమలే కమలాలయే ।

త్రాహి త్రాహి మహాలక్ష్మి పరిత్రాణపరాయణే ॥

పాణ్డిత్యం శోభతే నైవ న శోభన్తి గుణా నరే ।

శీలత్వం నైవ శోభేత మహాలక్ష్మి త్వయా వినా ॥

తావద్విరాజతే రూపం తావచ్ఛీలం విరాజతే ।

తావద్గుణా నరాణాం చ యావల్లక్ష్మీః ప్రసీదతి ॥

లక్ష్మీత్వయాలంకృతమానవా యే పాపైర్విముక్తా నృపలోకమాన్యాః ।

గుణైర్విహీనా గుణినో భవన్తి దుశీలినః శీలవతాం పరిష్ఠాః ॥

లక్ష్మీర్భూషయతే రూపం లక్ష్మీర్భూషయతే కులం ।

లక్ష్మీర్భూషయతే విద్యాం సర్వాల్లక్ష్మీర్విశిష్యతే ॥

లక్ష్మి త్వద్గుణకీర్తనేన కమలాభూర్యాత్యలం జిహ్మాతాం ।

రుద్రాద్యా రవిచంద్రదేవపతయో వక్తుం చ నైవ క్షమాః ॥

అస్మాభిస్తవ రూపలక్షణగుణాన్వక్తుం కథం శక్యతే ।

మాతర్మాం పరిపాహి విశ్వజనని కృత్వా మమేష్టం ధ్రువం ॥

దీనార్తిభీతం భవతాపపీడితం ధనైర్విహీనం తవ పార్శ్వమాగతం ।  
కృపానిధిత్వాన్మమ లక్ష్మి సత్వరం ధనప్రదానాద్ధన్నాయకం కురు ॥

మాం విలోక్య జనని హరిప్రియే । నిర్ధనం త్వత్సమీపమాగతం ॥

దేహి మే ఝటితి లక్ష్మి । కరాగ్రం వస్త్రకాంచనవరాన్నమద్భుతం ॥

త్వమేవ జననీ లక్ష్మి పితా లక్ష్మి త్వమేవ చ ॥

త్రాహి త్రాహి మహాలక్ష్మి త్రాహి త్రాహి సురేశ్వరి ।  
త్రాహి త్రాహి జగన్నాతర్ధరిద్రాత్రాహి వేగతః ॥

నమస్తుభ్యం జగద్ధాత్రి నమస్తుభ్యం నమో నమః ।  
ధర్మాధారే నమస్తుభ్యం నమః సమృత్తిదాయినీ ॥

దరిద్రార్థవమగ్నోఽహం నిమగ్నోఽహం రసాతలే ।  
మజ్జంతం మాం కరే ధృత్వా సూధర త్వం రమే ద్రుతం ॥

కిం లక్ష్మి బహునోక్తేన జల్పితేన పునః పునః ।  
అన్యన్మే శరణం నాస్తి సత్యం సత్యం హరిప్రియే ॥

ఏతచ్ఛ్రుత్వాఽగస్తేవాక్యం హృష్యమాణ హరిప్రియా ।  
ఉవాచ మధురాం వాణీం తుష్టాహం తవ సర్వదా ॥

లక్ష్మీరువాచ  
యత్త్వయోక్తమిదం స్తోత్రం యః పరిష్యతి మానవః ।  
శృణోతి చ మహాభాగస్తస్యాహం వశవర్తినీ ॥

నిత్యం పఠతి యో భక్త్యా త్వలక్ష్మీస్తస్య నశ్యతి ।  
రణశ్చ నశ్యతే తీవ్రం వియోగం నైవ పశ్యతి ॥

యః పఠేత్ప్రాతరుత్థాయ శ్రద్ధా-భక్తిసమన్వితః ।  
గృహే తస్య సదా స్థాస్యే నిత్యం శ్రీపతినా సహ ॥

సుఖసౌభాగ్యసమ్మన్నో మనస్వీ బుద్ధిమాన్ భవేత్ ।  
పుత్రవాన్ గుణవాన్ శ్రేష్ఠో భోగభోక్తా చ మానవః ॥

ఇదం స్తోత్రం మహాపుణ్యం లక్ష్మ్యగస్తిప్రకీర్తితం ।  
విష్ణుప్రసాదజననం చతుర్వర్గఫలప్రదం ॥

రాజద్వారే జయశ్చైవ శత్రోశ్చైవ పరాజయః ।  
భూతప్రేతపిశాచానాం వ్యాఘ్రాణాం న భయం తథా ॥

న శస్త్రానలతోయౌఘాద్భయం తస్య ప్రజాయతే ।  
దుర్భృత్తానాం చ పాపానాం బహుహనికరం పరం ॥

మన్దురాకరిశాలాసు గవాం గోష్ఠే సమాహితః ।  
పఠేత్తద్దోషశాన్త్యర్థం మహాపాతకనాశనం ॥

సర్వసౌఖ్యకరం నృణామాయురారోగ్యదం తథా ।  
అగస్త్రిఆమునినా ప్రోక్తం ప్రజానాం హితకామ్యయా ॥

॥ ఇత్యగస్తివిరచితం లక్ష్మీస్తోత్రం సమ్పూర్ణం ॥

Visit <http://www.webdunia.com> for additional texts with Hindi meanings.

Please send corrections to [sanskrit@cheerful.com](mailto:sanskrit@cheerful.com)

Last updated ॐoday

<http://sanskritdocuments.org>

Lakshmi Stotram ( By Agastya Rishi ) Lyrics in Telugu PDF

% File name : agastilaxmii.itx

% Location : doc\\_devii

% Author : agasti

% Language : Sanskrit

% Subject : philosophy/hinduism/religion

% Transliterated by : <http://www.webdunia.com>

% Proofread by : <http://www.webdunia.com>

% Latest update : November 22, 2001

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website